

सह्याद्री व्याघ्र क्षेत्रातील वनपरिक्षेत्र अधिकारी आंबा, पाटण व कांदाट या पदांना आहरण व संवितरण अधिकारी म्हणून घोषित करणे बाबत.

महाराष्ट्र शासन  
महसूल व वन विभाग,  
शासन निर्णय क्रमांक : एफडीएम २०२३/प्र.क्र.८१/फ-२  
हुतात्मा राजगुरु चौक, मादाम कामा मार्ग,  
मंत्रालय, मुंबई-४०० ०३२,  
दिनांक :- १२ डिसेंबर, २०२४

- संदर्भ :-** १) वित्त विभाग, शासन निर्णय, क्रमांक- मकोनि-१०००/प्र.क्र.४४/०५/कोषा-प्र-५, दि.०४.०१.२००६.
- २) वित्त विभाग, शासन परिपत्रक, क्रमांक- संकिर्ण-१००९/प्र.क्र.२६/कोषा प्र-५, दि.२४.०६.२००९.
- ३) प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांचा आदेश क्र. कक्ष-७/आस्था/ले-१/प्र.क्र.९०(२१-२२)/८०/२३-२४, दि.०३.०५.२०२३ व दि.२७.११.२०२४.
- ४) अपर प्रधान मुख्य वनसंरक्षक (अर्थसंकल्प नियोजन व विकास), नागपूर यांच्या कार्यालयाचे पत्र क्र.कक्ष-२(१)/असं/प्र.क्र.०८/३११/२०२३-२४, दि.२५.१०.२०२३.

#### **प्रस्तावना -**

शासनाच्या वन विभागाच्या क्षेत्रीय कार्यालयातील कर्मचाऱ्यांची वेतन व भत्त्यांची देयके फेब्रुवारी-२००६ पासून इतर विभागाच्या कर्मचाऱ्यांप्रमाणेच कोषागारातून पारित करण्याबाबतचा निर्णय वित्त विभागाच्या संदर्भ क्र. १ येथील दि.०४.०१.२००६ च्या शासन निर्णयान्वये घेण्यात आला आहे. यानुसार महाराष्ट्र कोषागार नियम १९६८ खंड-१ मधील नियम १३ नुसार व नियम १५(३) नुसार विभागातील आहरण व संवितरण अधिकाऱ्यांची यादी महालेखापाल कार्यालयाकडे पाठविण्यात येते. यानुसार वेळोवेळी निर्गमित केलेल्या शासन निर्णयानुसार विभागातील आहरण व संवितरण अधिकाऱ्यांच्या याद्या प्रसिध्द करण्यात आल्या आहेत.

०२. संदर्भ क्र. ३ येथील प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांच्या आदेश दि.०३.०५.२०२३ अन्वये तसेच दि.२७.११.२०२४ रोजीच्या आदेशान्वये सुधारीत पुनर्रचनेनुसार, सह्याद्री व्याघ्र क्षेत्रातील वनपरिक्षेत्र, वनपरिमंडळाचे व नियतक्षेत्राची पुनर्रचना कार्यान्वित करणेबाबत मंजूरी प्रदान करण्यात आलेली आहे. सह्याद्री व्याघ्र क्षेत्रांतर्गत कोयना अभयारण्यातील-२ व चांदोली राष्ट्रीय उद्यानातील-३ अशा ५ वनपरिक्षेत्राची पुनर्रचना ८

वनपरिक्षेत्रात करण्यात आल्यानुसार मुळ ५ वनपरिक्षेत्राव्यतिरिक्त नव्याने आंबा, पाटण व कांदाट या ३ वनपरिक्षेत्रांची निर्मिती करण्यात आलेली आहे.

०३. त्या अनुषंगाने अपर प्रधान मुख्य वनसंरक्षक (अर्थसंकल्प नियोजन व विकास), नागपूर यांनी त्यांच्या संदर्भ क्र.४ येथील पत्रान्वये सहाद्री व्याघ्र क्षेत्रातील वनपरिक्षेत्र अधिकारी आंबा, पाटण व कांदाट या पदांना आहरण व संवितरण अधिकारी म्हणून घोषित करण्याबाबतचा प्रस्ताव शासनास सादर केला आहे. त्या अनुषंगाने सदरहू पदांना "आहरण व संवितरण अधिकारी" म्हणून घोषित करण्याची बाब शासनाच्या विचाराधीन होती.

### शासन निर्णय :-

अपर प्रधान मुख्य वनसंरक्षक (अर्थसंकल्प नियोजन व विकास), नागपूर यांच्या संदर्भ क्र.४ येथील पत्रान्वये तसेच वित्त विभागाच्या संदर्भ क्र.१ येथील दि.०४.०१.२००६ रोजीच्या शासन निर्णयानुसार सहाद्री व्याघ्र क्षेत्रातील वनपरिक्षेत्र अधिकारी आंबा, पाटण व कांदाट या पदांना त्यांच्या अधिपत्याखालील क्षेत्रीय कर्मचाऱ्यांचे वेतन व भत्त्याची देयके पारित करण्यासाठी आहरण व संवितरण अधिकारी म्हणून घोषित करण्यात येत आहे :-

अ. क्र.	नियंत्रक कार्यालयाचे नाव	आहरण व संवितरण अधिकारी घोषित करावयाचे पदनाम	मुख्यालय ठिकाण	जवळचे उपकोषागार कार्यालय व सांकेतांक क्र.
१	उपसंचालक (चांदोली), सहाद्री व्याघ्र राखीव, कराड	वनपरिक्षेत्र अधिकारी, आंबा सहाद्री व्याघ्र राखीव	मौ. आंबा, ता.शाहुवाडी, जि.कोल्हापूर	उपकोषागार अधिकारी, शाहुवाडी (सांकेतांक क्रमांक- २६११)
२	उपसंचालक (कोयना), सहाद्री व्याघ्र राखीव, कराड	वनपरिक्षेत्र अधिकारी, पाटण सहाद्री व्याघ्र राखीव	मौ. पाटण, ता.पाटण, जि.सातारा	उपकोषागार अधिकारी, पाटण (सांकेतांक क्रमांक- २३०९)
३	उपसंचालक (कांदोली), सहाद्री व्याघ्र राखीव, कराड	वनपरिक्षेत्र अधिकारी, कांदाट सहाद्री व्याघ्र राखीव	मौ. खेड, ता.खेड, जि.रत्नागिरी	उपकोषागार अधिकारी, खेड (सांकेतांक क्रमांक- १४०७)

०२. तथापि, आहरण व संवितरण अधिकारी सांकेतांक क्रमांक प्राप्त करून घेण्यासाठी संबंधित क्षेत्रीय कार्यालयाने वित्त विभागाच्या संदर्भ क्र.२ येथील दि.२४.०६.२००९ रोजीच्या शासन परिपत्रकात नमूद केलेल्या कार्यवाहीचा अवलंब करावा.

०३. सदर शासन निर्णय वित्त विभागाच्या अनौ.सं.क्र.०४/२०२४ को.प्र.-५, दि.०९.०१.२०२४ नुसार वित्त विभागाच्या सहमतीने निर्गमित करण्यात येत आहे.

०४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करण्यात आला असून त्याचा संकेतांक २०२४१२१२११४५५०३२१९ असा आहे.हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( शिल्पा पटवर्धन )

कार्यासन अधिकारी, महाराष्ट्र शासन

प्रति -

१. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर.
२. प्रधान मुख्य वनसंरक्षक (वन्यजीव), महाराष्ट्र राज्य, नागपूर.
३. अपर प्रधान मुख्य वनसंरक्षक (अर्थसंकल्प नियोजन व विकास), नागपूर.
४. अपर प्रधान मुख्य वनसंरक्षक (वन्यजीव), पश्चिम प्रदेश मुंबई.
५. वनसंरक्षक तथा क्षेत्र संचालक, सह्याद्री व्याघ्र राखीव, कोल्हापूर.
६. उपसंचालक (चांदोली) व उपसंचालक (कोयना), सह्याद्री व्याघ्र राखीव, कराड.
७. महालेखापाल (लेखा परीक्षा) / (लेखा व अनुज्ञेयता) महाराष्ट्र राज्य-१/२, मुंबई/ नागपूर.
८. संचालक, लेखा व कोषागार, संचालनालय, मुंबई.
९. वरिष्ठ लेखा कोषागार अधिकारी, नागपूर / मुंबई.
१०. सहसंचालक, (तांत्रिक) लेखा व कोषागार, मुंबई.
११. जिल्हा कोषागार अधिकारी, कोल्हापूर/ सातारा/ रत्नागिरी.
१२. वित्त विभाग, कार्यासन कोषा. प्र-५, मंत्रालय, मुंबई.
१३. निवड नस्ती (फ-२), महसूल व वन विभाग.